

## 60-ГОДИШНИЦИ

### ПРОФ. Д-Р СЦИ. МИРОСЛАВА СТЕВАНОВИЌ

Во малата група на највозрасни а со тоа и најискусни стоматолози меѓу лекарскиот колегиум на Стоматолошкиот клинички центар, а воедно и на Стоматолошкиот факултет во Скопје, се вбројува и проф. д-р Мирослава Стевановиќ која е родена на 3.04.1942 год. во Белград.

Мирослава Стевановиќ (родено Бошевска), своето основно и средно образование го завршила во Скопје каде и живеела, во гимназијата „Јосип Броз Тито“ во 1960 год.

Во 1965 год дипломирала на Медицинскиот факултет, отсек Стоматологија исто во Скопје, а во 1968 год се вработува како асистент на Катедрата по денална патологија и терапија. Тоа е нејзиното прво вработување на кое останала без прекин сè до денеска градејќи ја својата професионална кариера.

Во 1972 год го положила специјалистичкиот испит и се здобива со звањето специјалист по болести на забите и пародонтот.

Нејзиното работно искуство созревало низ хронологијата на нејзините избори и реизбори во помошничките и наставните звања:

Реизбрана во асистентско звање е во два последователни мандати во 1971 и 1976 година на истата Катедра. По одбраната на хабилицациониот труд под наслов „Клиничка и хистопатолошка процена на пулпо-дентинскиот орган при кариес профунда“ во 1979 год., а подоцна и по одбраната на докторската дисертација под наслов „Аспекти на реакции на пулпо-дентинскиот орган при некомплицирани кариозни лезии и процена на нивната реверзибилност“ таа почнува да се искачува по скалилата на наставните звања. Така, во 1980 год. избрана е за доцент на Катедрата по болести на забите и ендодонтот, во 1985 год. избрана е за вонреден



професор на истата Катедра, а во 1990 за редовен професор. Шест години подоцна повторно е реизбрана за звањето редовен професор каде што ја затекнуваат и овие години. Својата стручност ја дополнувала низ повеќекратните студиски престои низ поранешните југословенски простори и во странство како на пример: 1970 год престојувала во Белград, кај професор Бергер, 1972 год во Франција кај професор Фридел, 1981 во Братислава кај професор Јан Кованеску, потоа за одбележување е престојот во 1997 во Ивоклар-Вивадент

Тренинг Центар, Лихтенштајн кај Манфред Крах, потоа KaWo, Биберах, Германија тренинзи за најновите материјали и достигнувања во деналната индустрија во 1998 и 2001 год. Активно учество на многубројните конгреси и симпозиуми низ земјата и странство придонело во 1981 година да биде повикана како предавач на Стоматолошкиот факултет во Братислава на тема „Кариес профунда симплекс и компликата“ а во 2000 год во Виена на тема „Efektite na kompletne dental athezivi“ при Internacional Center for Dental Education, Innovative Dentistry, Manfredo della Volpe.

Голем придонес во нејзината едукативна дејност претставуваат менторствата при изработка на магистерските и докторската теза на колегите асистенти: 1994 ментор на магистерскиот труд под наслов „Корелација меѓу бактериолошкиот наод во кариозните маси, плунката и примарната бактериска имплантација на клинички здрава емајлова површина“, 1999 ментор на магистерскиот труд под наслов „Присуство на жива во плунка и дентин при едносеансна апликација на повеќе амалгамски полнења“, 2002 ментор на магистерски труд под наслов „Процена на адхезивната врска меѓу композитните материјали и тврдите забни ткива со користење на адхезивни системи“, 2003 ментор на докторска дисертација под наслов

„Хронични периапикални лезии во релација со ендодонтскиот статус на забите“

Научноистражувачката, креативната и публицистичката дејност на проф Стевановиќ резултира со: таа е носител на научноистражувачкиот проект под наслов: „Проценка на хроничните периапикални лезии по конзервативен и оперативен третман (клиничка, рентгенолошка, микробиолошка, патохистолошка и имунохемиска анализа“, член во тимот на научноистражувачкиот проект „Професионални заболувања кај стоматолозите“, и член во тимот на ендемските истражувања во проектот за флуорот и неговото дејство над тврдите забни ткива од 1978 год.

Денес таа е заменик на главниот уредник на официјалното списание на Стоматолошкиот факултет и Здружението на стоматолозите од Македонија „Македонски стоматолошки преглед“, член во Издавачкиот совет на МСТ и член на Редакцискиот одбор на стоматолошкото списание „Аполонија“. Публицистичкиот опус на професор Стевановиќ опфаќа 89 статии, од кои 84 се објавени во домашни а пет во странски публикации

Од општествената активност на проф. Стевановиќ за одбележување се следните функции и потфати:

- 1962 г претседател на Студентската организација на Стоматолошкиот оддел при Медицинскиот факултет во Скопје
- 1970 -1972 претседател на Специјалистичката секција за болести на забите и ендодонтот во Македонија
- 1972 г претседател на синдикалната организација при Стоматолошкиот оддел на Мед. факултет
- 1980 г е избрана за заменик претседател на УЦМН.
- 1980 г член на статутарната комисија при Општина „Центар“
- Од 1988-1998 г е управник на Клиниката за дентална патологија и терапија
- Од 1992 до денеска е шеф на Катедрата за болести на забите и ендодонтот
- Во периодот од 1982-1984 г. била продекан на Стоматолошкиот факултет а од 2001 повторно и е доверена оваа функција.
- Проф. Стевановиќ во два мандата била член на Сенатот при Универзитетот „Св. Кирил и Методиј“ (1994-1996 -1998).
- Во 1992 била претседател на Советот на Стоматолошкиот факултет.
- Во 1998 била избрана за член на Комисијата за доделување на звањето примариус при Министерството за здравство
- 2001 г. станува заменик директор на ЈЗО Стоматолошки клинички центар во Скопје
- 2002 претседател на научниот одбор на III конгрес на стоматолозите од Македонија со меѓународно учество
- 2001 год е основач на „Ургентната служба“ при ЈЗО Стоматолошки клинички центар.
- Организатор е на три стручни средби 2001 г. ,2002 г. и 2003 г. по повод денот на здравјето „Седми април“ со тематика од областа на професионалните заболувања кај стоматолозите.
- За сето сторено досега, за вложениот труд и унапредувањето на стоматолошката стручно-научна мисла и практика, проф Мирослава Стевановиќ има добиено низа признанија и одликувања, а ние ќе ги наброиме само позначајните од нив:
- 1980 год. добила Орден на трудот со сребрен венец од Претседателството на поранешна СФРЈ
- 1989 год - плакета по повод 30-годишнината на Стоматолошкиот факултет во знак на признание за успешна работа и придонес во основањето, развојот и извршувањето на задачите на Стоматолошкиот факултет во Скопје
- 1995 год. - признание за придонес даден во афирмацијата на задачите и целите на МЛД по повод неговиот 50-годишен јубилеј
- 1997 год - повелба „Д-р Трифун Пановски“ на МЛД за исклучителни резултати во унапредувањето на медицинската наука, практика и развој на здравствената заштита
- 1999 год - плакета по повод 40- годишнината на Стоматолошкиот факултет во знак на признание за развојот и успешната работа во извршувањето на задачите на Стоматолошкиот факултет
- 2002 год - плакета по повод одржувањето на III –от конгрес на стоматолозите од Македонија за значаен придонес во остварувањето на целите и задачите на Македонското лекарско друштво.
- 2002 год. - признание за соработка, поддршка и дадена помош на Здружението „Аполонија“ во нејзините стремежи кон создавањето на позитивните вредности во стоматологијата
- 2002 год - по повод петгодишниот јубилеј на основањето на здружението „Аполонија“ избрана е за почесен член за веќе изнесените заслуги и придонеси.

Проф. д-р . Славјанка Оџаклиевска